

**Conversion in Regular Temporary
Establishment:-Shri.Rameshwar B. Awatade
working under Superintending Engineer,
Buldhana Irrigation project Circle,
Buldhana**

**कार्यव्ययी व रोजंदारी आस्थापनेवरील पदाचे
अस्थायी आस्थापनेवरील पदामध्ये रुपांतरण
अधिक्षक अभियंता,बुलढाणा पाटबंधारे प्रकल्प
मंडळ,बुलढाणा-श्री.रामेश्वर भिकाजी अवताडे,
अकुशल मजूर**

महाराष्ट्र शासन

जलसंपदा विभाग,

शासन निर्णय क्रमांक : एसयुटी-२००६/(१६७/०६)/आ (कामगार)

मंत्रालय, मुंबई ४०० ०३२.

दिनांक:- ०२.०४.२०११

पहावे:- (१) शासन निर्णय, सार्वजनिक बांधकाम विभाग, क्र:- रु.अ.आ- १५९६/२२८/

सेवा- ५, दिनांक २४.४.२००१.

२) अधिक्षक अभियंता, बुलढाणा पाटबंधारे प्रकल्प मंडळ यांचे पत्र क्र:१५०५/आ२/२०११,

दिनांक-१५.०३.२०११.

प्रस्तावना :-

श्री.रामेश्वर भिकाजी अवताडे हे दिनांक २.१२.८५ ते दिनांक ३०.१.८८ व दिनांक २७.५.८८ ते दिनांक ३०.७.८८ पर्यंत रोजंदारी आस्थापनेवर अकुशल मजूर पदी कार्यरत होते. त्यांच्या सेवेची आवश्यकता संपल्यामुळे श्री.अवताडे यांना दिनांक ३०.७.८८ पासून कामावरून कमी करण्यात आले. त्यामुळे श्री.अवताडे यांनी मा.कामगार न्यायालय, अकोला येथे त्यांना पूर्ववत कामावर घेऊन मागील वेतनाची थकबाकी मिळणेकरिता दावा क्रमांक २२/८९ दाखल केला. सदर दाव्याचा निर्णय दिनांक ९.५.९४ रोजी होवून सदर दावा फेटाळण्यात आला. मा.कामगार न्यायालय, अकोला यांच्या उपरोक्त दिनांक ९.५.९४ च्या न्यायनिर्णयाविरुद्ध श्री.अवताडे यांनी मा.उच्च न्यायालय, खंडपीठ, नागपूर येथे रिट पिटीशन क्रमांक १३३/१९९५ दाखल केले. तसेच रिट पिटीशनचा निर्णय लवकर होण्यासाठी श्री.अवताडे यांनी सिव्हील अर्ज क्रमांक २९४०/९८ दाखल केला. सदर रिव्हीजन अर्जाचा निर्णय दिनांक १८.७.९८ रोजी होवून मा.उच्च न्यायालयाने सदर रिट पिटीशन क्रमांक १३३/९५ त्वरीत निकाली काढणे शक्य नसून श्री.अवताडे यांनी नव्याने नियुक्त करण्यासाठी अर्ज करावा व विभागाने कामाच्या आवश्यकतेनुसार त्यांना कामावर घेण्याचा निर्णय घ्यावा, असा निकाल दिला. तथापि संबंधित विभागाकडे काम उपलब्ध नसल्यामुळे श्री. अवताडे यांना कामावर घेण्यात आले नाही. त्यानंतर रिट पिटीशन क्रमांक १३३/९५ चा अंतिम निर्णय दिनांक १७.२.२००६ रोजी होवून श्री.अवताडे यांना सेवासातत्यासह पूर्ववत कामावर घेऊन मागील वेतनाची ३० टक्के थकबाकी अदा करण्याचे निकाल देण्यात आला. मा.उच्च न्यायालय, नागपूर यांच्या उपरोक्त दिनांक १७.२.२००६ च्या न्यायनिर्णयाविरुद्ध शासनाच्या वतीने मा.उच्च न्यायालय, नागपूर येथे एल.पी.ए. दाखल करण्यात आली असून अद्याप सदर न्यायनिर्णयास स्थगिती मिळालेली नाही. दरम्यान मा.उच्च न्यायालयाच्या न्यायनिर्णयाची अंमलबजावणी न झाल्यामुळे श्री.अवताडे यांनी मा.उच्च न्यायालयात अवमान याचिका क्रमांक १८९/०६ दाखल केली. त्याबाबत शासनाच्या दिनांक १३.१२.२००६ च्या पत्रान्वये मा.उच्च न्यायालय, खंडपीठ, नागपूर येथील रिट पिटीशन क्रमांक १३३/९५ मधील न्यायनिर्णयानुसार श्री.अवताडे यांना सेवा सातत्यासह पुनःस्थापित करून त्यांना मागील वेतनाच्या दिनांक ०१.०८.१९८८ पासून ते दिनांक २०.२.२००७ पर्यंत ३० टक्के थकबाकी अदा करण्यात आली असल्याचे मा.न्यायालयाच्या निदर्शनास आणून देण्यात आले. मा.उच्च न्यायालयाच्या निकालानुसार कार्यवाही झालेली असल्यामुळे मा.उच्च न्यायालय, नागपूर खंडपीठ यांनी स्थगितीचा अर्ज खारीज करून श्री.अवताडे यांनी दाखल केलेली अवमान याचिका क्रमांक १८९/२००६ खारीज केली. मा.उच्च न्यायालय, खंडपीठ, नागपूर यांच्या दिनांक १७.२.२००६ च्या न्याय निर्णयाविरुद्ध शासनाच्या वतीने मा.उच्च न्यायालयात एल.पी.ए. क्रमांक १५४/०६ दाखल करण्यात आली होती. सदर याचिकेचा दिनांक १८.१.२०११ रोजी निर्णय झालेला

असून श्री.अवताडे यांचा मजूर पदाचा रुपांतरीत अस्थायी आस्थापनेवर घेण्याबाबतचा प्रस्ताव शासनाकडे सादर करावा असा न्यायालयाने निकाल दिला. तसेच अॅड.पी.बी.पाटील,शासनाचे पॅनल वकील ह्यांनी मा.उच्च न्यायालयाच्या निर्णयाची अंमलबजावणी करावी असे अभिप्राय दिले आहेत. त्यानुसार क्षेत्रिय कार्यालयाने श्री.अवताडे यांना रुपांतरीत अस्थायी आस्थापनेवर घेण्याबाबतचा प्रस्ताव शासनाकडे सादर केला.शासन निर्णय दिनांक २४.४.२००९ नुसार दिनांक ३१.१२.१९९८ पूर्वी रोजंदारी/कार्यव्ययी आस्थापनेवर ५ वर्षांची सेवा होणे आवश्यक आहे, ह्या अटीची पूर्तता होत असल्यामुळे श्री.अवताडे यांना रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

शासन निर्णय:-

अधिक्षक अभियंता, बुलढाणा पाटबंधारे प्रकल्प मंडळ अंतर्गत श्री.रामेश्वर भिकाजी अवताडे, अकुशल मजूर यांना त्यांच्या नावांसमोर दर्शविल्याप्रमाणे त्यांनी धारण केलेले तत्सम पद खालीलप्रमाणे अस्थायी आस्थापनेवर रुपांतरीत करण्यात येत आहे.

अ क्र .	कर्मचा-याचे नांव	आस्थापनेचा प्रकार	प्रथम नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	श्री. रामेश्वर भिकाजी अवताडे	रोजंदारी	अकुशल मजूर ३०/०५/१९८७	३०/०५/१९९२	मजूर	रु .७५०-९४० (जुनी) रु.२५५०-३२०० (५ वा वेतन आयोग)

३. श्री.रामेश्वर भि.अवताडे ,यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदाकरीता सेवाप्रवेश नियमानुसार वा अन्य प्रकारे विहित करण्यात आलेली किमान / कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशीव्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधिक्षक अभियंता,बुलढाणा पाटबंधारे प्रकल्प मंडळ, बुलढाणा यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-यांच्या निदर्शनास आणावेत. तपशीलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे, तो दिनांक,इत्यादी बाबी नमूद कराव्यात.त्यामध्ये कोणतीही चूक अथवा त्रुटी आढळून आल्यास क्षेत्रिय अधिका-याने अशी बाब तात्काळ शासनाच्या निदर्शनास आणावी. क्षेत्रिय अधिका-याने सदर आदेशात स्वतःच्या अधिकारात कोणतेही फेरबदल


करू नयेत, तसेच हे आदेश संबंधित कर्मचा-यांच्या व्यक्तिशः निदर्शनास आणून शासनाने निर्गमित केलेल्या आदेशाच्या बाबतीत संबंधित कर्मचा-याची (नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर आणण्याचा दिनांकात दुरुस्ती इत्यादी बाबी) कोणतीही तक्रार नसल्यास त्यांच्याकडून तशा आशयाचे प्रपत्र "ब"मधील दिलेल्या नमुन्यात हमीपत्र (Undertaking) घेऊन ते त्या कर्मचा-याच्या सेवापटात / सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाला सादर केला जाईल, याबाबत संबंधित अधीक्षक अभियंत्यानी सतर्क रहावे. या आदेशामध्ये काही तफावत / त्रुटी असल्याची संबंधित कर्मचा-याची तक्रार असल्यास अशी तक्रार त्यांच्याकडून लेखी स्वरूपात घेण्यात यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनास सादर केला जाईल याची दक्षता घ्यावी. दुरुस्ती प्रस्ताव पाठविताना संबंधित कर्मचा-याच्या नेमणूकांच्या आदेशांच्या प्रती, नाममात्र हजेरीपटाच्या प्रती आणि सेवापट पाठविण्याची दक्षता घ्यावी.

५. श्री.रामेश्वर भि.अवताडे, यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी. त्यांना दि. ०१.०६.१९९२ ते दि. १२.१२.२००६ या कालावधीतील वेतनाच्या ३० टक्के थकबाकी अदा करावी व प्रत्यक्ष कामावर दिनांक-१३.१२.२००६ रोजी घेण्यात आल्यामुळे दि.१३.१२.२००६ ते आतापर्यंतची पूर्ण थकबाकी रोखीने / धनादेशाद्वारे अदा करण्यात यावी.

६. या आदेशान्वये रुपांतरीत करण्यात आलेल्या कर्मचा-यांच्या वेतनापोटी होणारा खर्च सन २०११ ते २०१२ या आर्थिक वर्षात संबंधित लेखाशीर्षाखालील मंजूर अनूदानातून भागविण्यात यावा.

७. हे आदेश शासन निर्णय, सार्वजनिक बांधकाम विभाग, क्र. रूअआ- १५९६/२२८/सेवा -५, दिनांक २४.०४.२००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहे.

८. हा शासन निर्णय www.maharashtra.gov.in ह्या संकेत स्थळावर २०११०५०२१६०५११००१ ह्या संकेतांक क्रमांकावर प्रसिध्द करण्यात आला आहे.
महाराष्ट्राचे राज्यपाल यांचे आदेशानुसार व नांवाने.


(अ.अ.कोदे)
शासनाचे उप सचिव

प्रत सहपत्रासहित अग्रेषित :-

महालेखापाल, लेखा व अनुज्ञेयता, महाराष्ट्र -१, मुंबई/ महाराष्ट्र -२ नागपूर

महालेखापाल, लेखा परीक्षा, महाराष्ट्र -१, मुंबई/ महाराष्ट्र -२ नागपूर

जिल्हा कोषागार अधिकारी, बुलढाणा

वित्त विभाग, (व्यय-१२), मंत्रालय, मुंबई-४०००३२

अधीक्षक अभियंता, बुलढाणा पाटबंधारे प्रकल्प मंडळ, बुलढाणा

कार्यकारी अभियंता, वान प्रकल्प विभाग, शेगाव.

निवडनस्ती / आस्थापना (कामगार) संग्रहार्थ